

പ്രിയപ്പെട്ട രക്ഷകർത്താക്കളെ

2020-21 അധ്യയനവർഷത്തിലെ പ്രതിസന്ധികളെ തരണം ചെയ്യുവാനും വിജയകരമായി അവ പൂർത്തീകരിക്കുവാനും സാധിച്ചത് സ്കൂളിന്റെ നിർദ്ദേശങ്ങൾക്ക് രക്ഷകർത്താക്കൾ നൽകിയ പിൻതുണ കൊണ്ടു കൂടിയാണ്. അടുത്ത അധ്യയനവർഷത്തിലേക്ക് നാം കടക്കുമ്പോഴും മുൻപു നൽകിയ അതേ സഹകരണം നിങ്ങളിൽ നിന്ന് ഉണ്ടാകുമെന്ന് പ്രതീക്ഷിക്കുന്നു.

നൂതന സാങ്കേതിക വിദ്യകളുടെ നൂതന പരീക്ഷണങ്ങൾക്ക് വിദ്യാഭ്യാസ മേഖല ചുവടു പിടിക്കുമ്പോഴും വിദ്യാർത്ഥികളുടെ സമഗ്രമായ ഉന്നമനം തന്നെയാണ് നമ്മുടെ വിദ്യാലയവും ലക്ഷ്യം വയ്ക്കുന്നത്. അതിന്റെ ഭാഗമായി വരുത്തിയ ചില മാറ്റങ്ങൾ രക്ഷകർത്താക്കളെ അറിയിക്കുവാനാണ് ഈ അറിയിപ്പ്.

കഴിഞ്ഞ വർഷം രക്ഷകർത്താക്കൾ ആഗ്രഹിച്ചിരുന്ന ചില മാറ്റങ്ങൾ പ്രൈമറി വിദ്യാർത്ഥികളുടെ സമയക്രമത്തിൽ കൊണ്ടുവരുന്നതിന്റെ ഭാഗമായി ഈ അധ്യയനവർഷം രാവിലെ 7:30ന് തന്നെ ക്ലാസുകൾ ആരംഭിക്കുവാൻ തീരുമാനിച്ചിരിക്കുന്നു. പുതിയ സമയക്രമം, നേരത്തെ ഉണരുവാനുള്ള ശീലം കുട്ടികളിൽ വളർത്തുവാനും, ഉദ്യോഗസ്ഥരായ രക്ഷകർത്താക്കൾക്ക് കുട്ടികളുടെ പഠനകാര്യങ്ങളിൽ ശ്രദ്ധിക്കുവാനും, മൊബൈൽ ഫോൺ, ലാപ്ടോപ്പ് എന്നിവയുടെ അമിത ഉപയോഗങ്ങൾ നിയന്ത്രിക്കുവാനും സാധിക്കും.

പുതിയ മറ്റു നിർദ്ദേശങ്ങൾ ചുവടെ ചേർത്തിരിക്കുന്നു.

*ജൂൺ ആദ്യ ആഴ്ചയിൽ പുതിയ അധ്യയന വർഷത്തെ ഓൺലൈൻ ക്ലാസുകൾ ആരംഭിക്കുന്നതാണ്.

*എല്ലാ പ്രവൃത്തി ദിവസങ്ങളിലും രാവിലെ രണ്ടു പീരിയഡും വൈകിട്ട് ഒരു പീരിയഡും ഉണ്ടായിരിക്കും.

പീരിയ് 1: 7:30 am- 8.15 am

പീരിയ് 2: 8:30 am- 9.15 am

പീരിയ് 3: 5:30 pm- 6.00 pm

*പാഠ്യവിഷയങ്ങളിലുള്ള ക്ലാസുകൾ രാവിലെയും പാഠ്യേതര വിഷയങ്ങളിലുള്ള ക്ലാസുകൾ വൈകിട്ടും ആയിരിക്കും നടക്കുന്നത്.

*പാഠ്യേതര വിഷയങ്ങളിൽ മ്യൂസിക്, ഡാൻസ്, ക്രാഫ്റ്റ്, ഡ്രോയിംഗ്, സ്പോർട്സ്, ഐ.ടി, സ്പോക്കൺ ഇംഗ്ലീഷ് എന്നിവ ഉൾപ്പെടുത്തിയിട്ടുണ്ട്.

*ജി.കെ എല്ലാ വിഷയങ്ങളിലും ഉൾപ്പെടുത്തിയിട്ടുണ്ട്. അതോടൊപ്പം പാഠ്യ വിഷയങ്ങളിൽ 'Beyond the Basic' (additional information) കൂടി ഉൾപ്പെടുത്തിയിട്ടുണ്ട്.


*കുട്ടികളും അധ്യാപകരും തമ്മിലുള്ള ആശയവിനിമയം മെച്ചപ്പെടുത്തുന്നതിനു വേണ്ടി ആരംഭിച്ച 'Know Your Child' മാസത്തിലൊരിക്കൽ നടത്തുന്നതായിരിക്കും.

*എല്ലാ ദിവസവും വൈകിട്ട് നടന്നിരുന്ന ആവർത്തന ക്ലാസുകൾക്ക് പകരമായി ശനിയാഴ്ച ദിവസങ്ങളിൽ ആ ആഴ്ചയിൽ പഠിപ്പിച്ചു തീർത്ത പ്രധാന വിഷയങ്ങളുടെ ഭാഗങ്ങൾ ചുരുക്കത്തിൽ ഒന്നുകൂടി പഠിപ്പിക്കുന്നതാണ്. ഏതെങ്കിലും കാരണത്താൽ ക്ലാസ് നഷ്ടപ്പെട്ടവർക്ക് വേണ്ടിയാണ് ഇത് നടത്തുന്നത്.

* സ്കൂൾ അസംബ്ലിയുടെ ഭാഗമായി പ്രാർത്ഥന, ദിവസത്തിന്റെ പ്രത്യേകത, മെഡിറ്റേഷൻ എന്നിവ എല്ലാ പ്രവൃത്തി ദിവസങ്ങളിലും ക്ലാസ് വാട്സ്ആപ്പ് ഗ്രൂപ്പ് വഴി അയക്കുന്നതാണ്. കുട്ടികൾ അത് ശ്രദ്ധയോടെ കേൾക്കുന്നുണ്ട് എന്ന് മാതാപിതാക്കൾ ഉറപ്പുവരുത്തേണ്ടതാണ്.

* കഴിഞ്ഞ അദ്ധ്യയന വർഷത്തിലെ ഫീസ് കുടിശ്ശിക ഉള്ളവർ മെയ് 30 ന് മുമ്പായി അടച്ചു തീർക്കേണ്ടതാണ്.

ആരോഗ്യത്തോടെ ഇരിക്കുക.
സുരക്ഷിതരായി ഇരിക്കുക.
പ്രിൻസിപ്പൽ.


25/5/2021